



|| ಲಕ್ಷ್ಮೀನಾರಾಯಣ ಹೃದಯ ಸ್ತೋತ್ರಂ ||

ನಾರಾಯಣ ಅಷ್ಟಾಕ್ಷರೀ ಮಹಾ ಮಂತ್ರ: ಅಸ್ಯ ಶ್ರೀ ಅಸ್ಯ ಶ್ರೀ ನಾರಾಯಣ ಅಷ್ಟಾಕ್ಷರೀ
ಮಹಾಮಂತ್ರಸ್ಯ | ಸಾಧ್ಯ ನಾರಾಯಣ (ಅಂತರ್ಯಾಮೀ) (ವೇದವ್ಯಾಸ) ಋಷಿಃ (ಶಿರಸಿ) |
ದೈವೀ ಗಾಯತ್ರೀ ಛಂದಃ (ಮುಖೇ) | ಶ್ರೀ ಮನ್ನಾರಾಯಣೋ ದೇವತಾ (ಹೃದಯೇ) | ಶ್ರೀ
ಲಕ್ಷ್ಮೀನಾರಾಯಣ ಪ್ರೀತ್ಯರ್ಥೇ (ಪ್ರಸಾದ ಸಿದ್ಧ್ಯರ್ಥೇ) ಜಪೇ ವಿನಿಯೋಗಃ ||

ಕರನ್ಯಾಸಃ/ಪಂಚಾಂಗನ್ಯಾಸಃ

ಕ್ರುದ್ಧೋಲ್ಕಾಯ ಅಂಗುಷ್ಠಾಭ್ಯಾಂ ನಮಃ / ಹೃದಯಾಯ ನಮಃ |
ಮಹೋಲ್ಕಾಯ ತರ್ಜನೀಭ್ಯಾಂ ನಮಃ / ಶಿರಸೇ ಸ್ವಾಹಾ |
ವೀರೋಲ್ಕಾಯ ಮಧ್ಯಮಾಭ್ಯಾಂ ನಮಃ / ಶಿಖಾಯೈ ವೌಷಟ್ |
ದ್ಯೌಲ್ಕಾಯ ಅನಾಮಿಕಾಭ್ಯಾಂ ನಮಃ / ಕವಚಾಯ ಹುಮ್ |
(ನಾರಾಯಣಾಯ ಕನಿಷ್ಠಿಕಾಭ್ಯಾಂ ನಮಃ / ನೇತ್ರಾಭ್ಯಾಂ ವೌಷಟ್ |)
ಸಹಸ್ರೋಲ್ಕಾಯ ಕರತಲಕರಪೃಷ್ಠಾಭ್ಯಾಂ ನಮಃ / ಅಸ್ತ್ರಾಯ ಫಟ್ |
ಭೂರ್ಭುವಸ್ಸುವರೋಮಿತಿ ದಿಗ್ಬಂಧಃ ||

ಧ್ಯಾನಂ:

ಉದ್ಯಾತ್ಕೋಟಿ ದಿವಾಕರಾಭ ಮನಿಶಂ ಶಂಖಂ ಗದಾಂ ಪಂಕಜಂ
ಚಕ್ರಂ ಬಿಭ್ರತ ಮಿಂದಿರಾ ವಸುಮತೀ ಸಂಶೋಭಿ ಪಾರ್ಶ್ವ ದ್ವಯಂ |
ಕಿರೀಟಾಂಗದ ಹಾರ ಕುಂಡಲ ಧರಂ ಪೀತಾಂಬರಂ ಕೌಸ್ತುಭಂ
ಉದ್ದೀಪ್ತಮ್ ವಿಶ್ವ ಧರಂ ಸ್ವವಕ್ಷಸಿ ಲಸಬ್ಧೀವತ್ಸಚಿಹ್ನಂಭಜೇ ||
(ಅರ್ಕೌಘಾಭಾಂ ಕಿರೀಟಾನ್ವಿತ ಮಕರ ಲಸತ್ಕುಂಡಲಂ ದೀಪ್ತ ರಾಗಂ
ಕೇಯೂರಂ ಕೌಸ್ತುಭಾಭಂ ಶಬಲ ರುಚಿರ ಹಾರಂ ಸ ಪೀತಾಂಬರಂಚ |

ನಾನಾ ರತ್ನಾಂಶುಭಿನ್ನಾಭರಣ ಶತ ಯುಜಂ ಶ್ರೀ ಧರಾಶ್ಲಿಷ್ಠ ಪಾರ್ಶ್ವಂ

ವಂದೇದೋಃಸಕ್ತಚಕ್ರಾಮ್ಬುರುಹ ಧರ ಗದಂ ವಿಶ್ವ ವಂದ್ಯವಂದ್ಯಮ್ಮುಕುಂದಂ ||)

ॐ ಓಂ ನಮೋ ನಾರಾಯಣಾಯ ॐ. (8-108-1008 ಜಪಃ)

|| ಶ್ರೀ ನಾರಾಯಣ ಹೃದಯ ಸ್ತೋತ್ರಂ ||

ಅಸ್ಯ ಶ್ರೀ ನಾರಾಯಣ ಹೃದಯ ಸ್ತೋತ್ರ ಮಹಾಮಂತ್ರಸ್ಯ | ಭಾರ್ಗವ ಋಷಿಃ (ಶಿರಸಿ) |

ಅನುಷ್ಠುಫಂದಃ (ಮುಖೇ) | ಶ್ರೀ ನಾರಾಯಣೋ ದೇವತಾ (ಹೃದಯೇ) | ॐ ಬೀಜಂ

(ಗುಹ್ಯೇ) | ನಾರಾಯಣಾಯೇತಿ ಶಕ್ತಿಃ (ಪಾದಯೋಃ) | ನಮಃ ಇತಿ ಕೀಲಕಂ (ಸರ್ವಾಂಗೇ) |

ಶ್ರೀ ಲಕ್ಷ್ಮೀನಾರಾಯಣ ಪ್ರೀತ್ಯರ್ಥೇ ಜಪೇ ವಿನಿಯೋಗಃ ||

ಕರನ್ಯಾಸಃ / ಅಂಗನ್ಯಾಸಃ

ನಾರಾಯಣಃ ಪರಂ ಜ್ಯೋತಿರಿತಿ ಅಂಗುಷ್ಠಾಭ್ಯಾಂ ನಮಃ | / ಹೃದಯಾಯ ನಮಃ |

ನಾರಾಯಣಃ ಪರಂ ಬ್ರಹ್ಮೇತಿ ತರ್ಜನೀಭ್ಯಾಂ ನಮಃ / ಶಿರಸೇ ಸ್ವಾಹಾ |

ನಾರಾಯಣಃ ಪರೋ ದೇವ ಇತಿ ಮಧ್ಯಮಾಭ್ಯಾಂ ನಮಃ / ಶಿಖಾಯೈ ವೌಷಟ್ |

ನಾರಾಯಣಃ ಪರಂ ಧ್ಯಾನೇತಿ ಅನಾಮಿಕಾಭ್ಯಾಂ ನಮಃ / ಕವಚಾಯ ಹುಮ್ |

ನಾರಾಯಣಃ ಪರಂ ಧಾಮೇತಿ ಕನಿಷ್ಠಿಕಾಭ್ಯಾಂ ನಮಃ / ನೇತ್ರಾಭ್ಯಾಂ ವೌಷಟ್ |

ನಾರಾಯಣಃ ಪರೋ ಧರ್ಮ ಇತಿ ಕರತಲಕರಪೃಷ್ಠಾಭ್ಯಾಂ ನಮಃ / ಅಸ್ತ್ರಾಯ

ಫಟ್ | ಭೂರ್ಭುವಸ್ಸುವರೋಮಿತಿ ದಿಗ್ಬಂಧಃ ||

ಧ್ಯಾನಮ್

ಉದ್ಯದ್ಭಾಸ್ವತ್ಸಮಾಭಾಸಚ್ಚಿದಾನಂದೈಕ ದೇಹವಾನ್ |

ಚಕ್ರ ಶಂಖ ಗದಾ ಪದ್ಮ ಧರೋಧ್ಯೇಯೋ ಜಗತ್ಪತಿಃ ||

ಲಕ್ಷ್ಮೀ ಧಾರಾಭ್ಯಾಮಾಶ್ಲಿಷ್ಠಃ ಸ್ವಮೂರ್ತಿ ಗಣ ಮಧ್ಯಗಃ |

ಬ್ರಹ್ಮ ವಾಯು ಶಿವಾಹೀಶ ವಿಪ್ರೈಃ ಶಕ್ರಾದಿಕೈರಪಿ ||

ಸೇವ್ಯಮಾನೋಧಿಕಂ ಭಕ್ತ್ಯಾ ನಿತ್ಯಯ ನಿಶ್ಯೇಷ ಶಕ್ತಿಮಾನ್ |

ಮೂರ್ತಯೋಷ್ಠಾವಪಿ ಧ್ಯೇಯಾಶ್ಚಕ್ರ ಶಂಖ ವರಾಭಯೈಃ ||

ಉದ್ಯಾದಾದಿತ್ಯನಂಕಾಶಂ ಪೀತವಾಸನಮಚ್ಚುತಂ |

ಶಂಖಚಕ್ರಗದಾಪಾಣಿಂ ಧ್ಯಾಯೇಲ್ಲಕ್ಷ್ಮೀಪತಿಂ ಹರಿಮ್ ||

ಮೂಲಾಷ್ಟಕಂ

ನಾರಾಯಣಃ ಪರಂ ಜ್ಯೋತಿ ರಾತ್ಮಾ ನಾರಾಯಣಃ ಪರಃ |

ನಾರಾಯಣಃ ಪರಂ ಬ್ರಹ್ಮ ನಾರಾಯಣ ನಮೋಽಸ್ತು ತೇ ||1||

ನಾರಾಯಣಃ ಪರೋ ದೇವೋ ಧಾತಾ ನಾರಾಯಣಃ ಪರಃ |

ನಾರಾಯಣಃ ಪರೋ ಧ್ಯಾತಾ ನಾರಾಯಣ ನಮೋಽಸ್ತು ತೇ ||2||

ನಾರಾಯಣಃ ಪರಂ ಧಾಮ ಧ್ಯಾನಂ ನಾರಾಯಣಃ ಪರಃ |

ನಾರಾಯಣ ಪರೋ ಧರ್ಮೋ ನಾರಾಯಣ ನಮೋಽಸ್ತು ತೇ ||3||

ನಾರಾಯಣಃ ಪರೋ ವೈದ್ಯೋ ವಿದ್ಯಾ ನಾರಾಯಣಃ ಪರಃ |

ವಿಶ್ವಂ ನಾರಾಯಣಃ ಸಾಕ್ಷಾ ನ್ನಾರಾಯಣ ನಮೋಽಸ್ತು ತೇ ||4||

ನಾರಾಯಣಾದ್ವಿಧಿರ್ಜಾತೋ ಜಾತೋ ನಾರಾಯಣಾಧರಹಃ |

ಜಾತೋ ನಾರಾಯಣಾದಿನ್ಮೋ ನಾರಾಯಣ ನಮೋಽಸ್ತು ತೇ ||5||

ರವಿ ನಾರಾಯಣ ಸ್ತೇಜಶ್ಚಂದ್ರೋ ನಾರಾಯಣಃ ಪರಃ |

ವಹ್ನಿ ನಾರಾಯಣಃ ಸಾಕ್ಷಾ ನ್ನಾರಾಯಣ ನಮೋಽಸ್ತು ತೇ ||6||

ನಾರಾಯಣ ಉಪಾಸ್ಯಃ ಸ್ಯಾದ್ಗುರು ನಾರಾಯಣಃ ಪರಃ |

ನಾರಾಯಣಃ ಪರೋ ಬೋಧೋ ನಾರಾಯಣ ನಮೋಽಸ್ತು ತೇ ||7||

ನಾರಾಯಣಃ ಫಲಂ ಮುಖ್ಯಂ ಸಿದ್ಧಿ ನಾರಾಯಣಃ ಸುಖಮ್ |

ಸೇವ್ಯೋ ನಾರಾಯಣಃ ಶುದ್ಧೋ ನಾರಾಯಣ ನಮೋಽಸ್ತು ತೇ ||8||

ಅಥ ಪ್ರಾರ್ಥನಾ

ನಾರಾಯಣ ತ್ವಮೇವಾಸಿ ದಹರಾಖ್ಯೇ ಹೃದಿ ಸ್ಥಿತಃ |

ಪ್ರೇರಕಃ ಪ್ರೇರ್ಯಮಾಣಾನಾಂ ತ್ವಯಾ ಪ್ರೇರಿತ ಮಾನಸಃ ||1||

ತ್ವದಾಜ್ಞಾಂ ಶಿರಸಾ ಧೃತ್ವಾ ಭಜಾಮಿ (ಜಪಾಮಿ) ಜನ ಪಾವನಮ್ |

ನಾನೋಪಾಸನ ಮಾರ್ಗಾಣಾಂ ಭವಕೃದ್ ಭಾವಬೋಧಕಃ ||2||

ಭಾವಾರ್ಥಕೃದ್ ಭಾವಬೂತೋ ಭಾ (ಭ) ವ ಸೌಖ್ಯಪ್ರದೋ ಭವ (ಮಮ) |

ತ್ವನ್ಮಾಯಾ ಮೋಹಿತಂ ವಿಶ್ವಂ ತ್ವಯೈವ ಪರಿಕಲ್ಪಿತಮ್ ||3||

ತ್ವದಧಿಷ್ಠಾನ ಮಾತ್ರೇಣ ಸೈವ ಸರ್ವಾರ್ಥಕಾರಿಣೀ |

ತ್ವಮೇವ ತಾಂ ಪುರಸ್ಕೃತ್ಯ ಮಮ ಕಾಮಾನ್ ಸಮರ್ಥ(ರ್ಥ)ಯ ||4||

ನ ಮೇ ತ್ವದನ್ಯಸ್ತಾತಾಸ್ತಿ ತ್ವದನ್ಯನ್ನ ಹಿ ದೈವತಮ್ |

ತ್ವದನ್ಯಂ ನಹಿ ಜಾನಾಮಿ ಪಾಲಕಂ ಪುಣ್ಯರೂಪಕಂ ||5||

ಯಾವತ್ಸಾಂಸಾರಿಕೋ ಭಾವೋ ಮನಸ್ಸೋ ಭಾವನಾತ್ಮಕಃ |

ತಾವತ್ಸಿದ್ಧಿರ್ಭವೇತ್ಸದ್ಯಃ (ಸಾಧ್ಯಾ) ಸರ್ವಥಾ ಸರ್ವದಾ ವಿಭೋ ||6||

ಪಾಪಿನಾಮಹಮೇಕಾಗ್ರೋ ದಯಾಲೂನಾಂ ತ್ವಮಗ್ರಣೀ |

ದಯನೀಯೋ ಮದನ್ಯೋಽಸ್ತಿ ತವ ಕೋಽತ್ರ ಜಗತ್ತಯೇ ||7||

ತ್ವಯಾಪ್ಯಹಂ ನ ಸೃಷ್ಟಶ್ಚೇತ್ ನಸ್ಯಾತ್ತವ ದಯಾಲುತಾ |

ಆಮಯೋ ವಾ ನಸೃಷ್ಟಶ್ಚೇದೌಷಧಸ್ಯ ವೃಥೋದಯಃ ||8||

ಪಾಪಸಂಘ ಪರಿಕ್ರಾಂತಃ ಪಾಪಾತ್ಮಾ ಪಾಪರೂಪ ಧೃಕ್ |

ತ್ವದನ್ಯಃ ಕೋಽತ್ರ ಪಾಪೇಭ್ಯಸ್ತಾತಾ ಮೇ ಜಗತೀತಲೇ ||9||

ತ್ವಮೇವ ಮಾತಾ ಚ ಪಿತಾ ತ್ವಮೇವ ತ್ವಮೇವ ಬನ್ಧುಶ್ಚ ಸಖಾ ತ್ವಮೇವ |

ತ್ವಮೇವ ವಿದ್ಯಾ ದ್ರವಿಣಂ ತ್ವಮೇವ ತ್ವಮೇವ ಸರ್ವಂ ಮಮ ದೇವ ದೇವ ||10||

ಪ್ರಾರ್ಥನಾದಶಕಂ ಚೈವ ಮೂಲಷಟ್ಕಮುದಾಹೃತಂ (ಮಥಃಪರಮ್) |

ಯಃ ಪಠೇಚ್ಛ್ರಣಯಾನ್ನಿತ್ಯಂ ತಸ್ಯ ಲಕ್ಷ್ಮೀಃ ಸ್ಥಿರಾ ಭವೇತ್ ||11||

ನಾರಾಯಣಸ್ಯ ಹೃದಯಂ ಸರ್ವಾಭೀಷ್ಟ ಫಲಪ್ರದಮ್ |

ಲಕ್ಷ್ಮೀಹೃದಯಕಂ ಸ್ತೋತ್ರಂ ಯದಿ ಚೇತ್ತದ್ವಿನಾಕೃತಮ್ ||12||

ತತ್ಸರ್ವಂ ನಿಷ್ಫಲಂ ಪ್ರೋಕ್ತಂ ಲಕ್ಷ್ಮೀಃಕೃದ್ಯತಿ ಸರ್ವದಾ |

ಏತತ್ಸಂಕಲಿತಂ ಸ್ತೋತ್ರಂ ಸರ್ವಾಭೀಷ್ಟ (ಸರ್ವಕರ್ಮ) ಫಲಪ್ರದಮ್ ||13 ||

ಲಕ್ಷ್ಮೀಹೃದಯಕಂ ಚೈವ ತಥಾ ನಾರಾಯಣಾತ್ಮಕಂ |

ಜಪೇದ್ಯಃ ಸಂಕಲೀ ಕೃತ್ಯಾ ಸರ್ವಾಭೀಷ್ಟಮವಾಪ್ನುಯಾತ್ ||14 ||

ನಾರಾಯಣಸ್ಯ ಹೃದಮಾದೌ ಜಪ್ತ್ವಾ ತತಃಪರಮ್ |

ಲಕ್ಷ್ಮೀಹೃದಯಕಂ ಸ್ತೋತ್ರಂ ಜಪೇನ್ನಾರಾಯಣಂ ಪುನಃ ||15 ||

ಪುನರ್ನಾರಾಯಣಂ ಜಪ್ತ್ವಾ ಪುನರ್ಲಕ್ಷ್ಮೀ ಸ್ತ ವಂ ಜಪೇತ್ |

ಪುನರ್ನಾರಾಯಣಂ ಜಾಪ್ಯಂ ಸಂಕಲೀ ಕಾರಣಂ ಭವೇತ್ ||16 ||

ಲಕ್ಷ್ಮೀಹೃದಯಕಂ ಸ್ತೋತ್ರಂ ಸರ್ವ ಕಾಮ (ಮನ್ಯತ್) ಪ್ರಕಾಶಿತಮ್ |

ಏವಂ ಮಧ್ಯೇ ದ್ವಿವಾರೇಣ ಜಪೇತ್ ಸಂಕಲಿತಂ ತು ತತ್ ||17 ||

ತದ್ವಜ್ಜಪಾದಿಕಮ್ ಕುರ್ಯಾದೇತತ್ಸಂಕಲಿತಂ ಶುಭಮ್

ಸರ್ವಾನ್ಕಾಮಾನವಾಪ್ನೋತಿ ಆಧಿವ್ಯಾಧಿ ಭಯಂ ಹರೇತ್ ||18 ||

ಗೋಪ್ಯಮೇತತ್ ಸದಾ ಕುರ್ಯಾನ್ನಸರ್ವತ್ರ ಪ್ರಕಾಶಯೇತ್ |

ಇತಿ ಗುಹ್ಯತಮಂ ಶಾಸ್ತ್ರಂ ಪ್ರಾಪ್ತಮ್ ಬ್ರಹ್ಮಾ ದಿಕೈಃ ಪುರಾ ||19 ||

ತಸ್ಮಾತ್ ಸರ್ವಪ್ರಯತ್ನೇನ ಗೋಪಯೇತ್ಸಾಧಯೇತ್ಸುಧೀಃ |

ಯತ್ಯೈತತ್ಪುಸ್ತಕಂ ತಿಷ್ಠೇದ್ಲಕ್ಷ್ಮೀನಾರಾಯಣಾತ್ಮಕಮ್ ||20 ||

ಭೂತ ಪೈಶಾಚ ವೇತಾಳ ಭಯಂ ತತ್ರ ನಜಾಯತೇ |

ಲಕ್ಷ್ಮೀಹೃದಯ ಕಂ ಪ್ರೋಕ್ತಂ ವಿಧಿನಾ ಸಾಧಯೇತ್ ಸುಧೀಃ ||21 ||

ಭೃಗುವಾರೇ ತಥಾ ರಾತ್ರೌ ಪೂಜಯೇತ್ಪುಸ್ತಕ ದ್ವಯಮ್ |

ಸರ್ವಥಾ ಸರ್ವದಾ ಸ್ತುತ್ಯಂ ಗೋಪಯೇತ್ಸಾಧಯೇತ್ಸುಧೀಃ ||22 ||

ಗೋಪನಾತ್ಸಾಧನಾಲ್ಲೋಕೇ ಸರ್ವಾಂ ಸಿದ್ಧಿಂ ಲಭೇನ್ನರಃ ||23 ||

|| ಇತ್ಯಥರ್ವರಹಸ್ಯೇ ಉತ್ತರಭಾಗೇ ನಾರಾಯಣ ಹೃದಯ ಸ್ತೋತ್ರಂ ||

||ಲಕ್ಷ್ಮೀ ಹೃದಯ ಸ್ತೋತ್ರಂ ||

ಅಸ್ಯ ಶ್ರೀ ಅದ್ಯಾದಿ ಶ್ರೀ ಮಹಾಲಕ್ಷ್ಮೀ ಮಹಾಮನ್ತ್ರಸ್ಯ ಭಾರ್ಗವ ಋಷಿಃ (ಶಿರಸೀ) |

ಅನುಷ್ಠುಫಂದಃ (ಮುಖೇ) | ಆದ್ಯಾದಿ ಶ್ರೀಮಹಾಲಕ್ಷ್ಮೀ ದೇವತಾ (ಹೃದಯೇ) || | ಶ್ರೀಂ ಬೀಜಂ

(ಗುಹ್ಯೇ) | ಹ್ರೀಂ ಶಕ್ತಿಃ (ಪಾದಯೋಃ) | ಐಂ ಕೀಲಕಮ್ (ಸರ್ವಾಂಗೇ) ||

ಆದ್ಯಾದಿ ಶ್ರೀಮಹಾಲಕ್ಷ್ಮೀ ಪ್ರಸಾದಸಿದ್ಧ್ಯ ಧೇರ್ ಜಪೇ ವಿನಿಯೋಗಃ ||

ಓಮ್ ಐಂ ಶ್ರೀಂ ಅಂಗುಷ್ಠಾಭ್ಯಂ ನಮಃ / ಹೃದಯಾಯ ನಮಃ |

ಓಮ್ ಐಂ ಹ್ರೀಂ ತರ್ಜನೀಭ್ಯಾಂ ನಮಃ / ಶಿರಸೇ ಸ್ವಾಹಾ ||

ಓಮ್ ಐಂ ಕ್ಲೀಮ್ ಮಧ್ಯಮಾಭ್ಯಾಂ ನಮಃ / ಶಿಖಾಯೈವೌಷಟ್ |

ಓಮ್ ಐಂ ಶ್ರೀಂ ಅನಾಮಿಕಾಭ್ಯಾಂ ನಮಃ / ಕವಚಾಯ ಹುಮ್ |

ಓಮ್ ಐಂ ಹ್ರೀಂ ಕನಿಷ್ಠಿಕಾಭ್ಯಾಂ ನಮಃ / ನೇತ್ರಾಭ್ಯಾಂ ವೌಷಟ್ |

ಓಮ್ ಐಂ ಕ್ಲೀಮ್ ಕರತಲ ಕರಪೃಷ್ಠಾಭ್ಯಾಂ ನಮಃ / ಅಸ್ತ್ರಾಯ ಫಟ್ |

ಭೂರ್ಭುವಸ್ಸುವರೋಮಿತಿ ದಿಗ್ಬಂಧಃ ||

||ಅಥ ಧ್ಯಾನಮ್ ||

ಕೌಶೇಯ ಪೀತವಸನಾಂ ಅರವಿನ್ದನೇತ್ರಾಮ್

ಪದ್ಮದ್ವಯಾಭಯ ವರೋದ್ಯತ ಪದ್ಮಹಸ್ತಾಮ್ |

ಉದ್ಯಚ್ಛತಾರ್ಕ ಸದೃಶೀಂ ಪರಮಾಂಕ ಸಂಸ್ಥಾಂ

ಧ್ಯಾಯೇತ್ವಿಧೀಶನತ ಪಾದಯುಗಾಂ ಜನಿತ್ರೀಮ್ ||

ಪ್ರಾರ್ಥನಾ

ಹಸ್ತದ್ವಯೇನ ಕಮಲೇ ಧಾರಯಂತೀಂ ಸ್ವಲೀಲಯಾ

ಹಾರ ನೂಪುರ ಸಂಯುಕ್ತಾಂ ಮಹಾಲಕ್ಷ್ಮೀಂ ವಿಚಿನ್ತಯೇತ್ |

ಶಂಖ ಚಕ್ರ ಗದಾ ಹಸ್ತೇ ಶುಭ್ರ ವರ್ಣೇ ಶುಭಾನನೇ

ಮಮ ದೇಹಿ ವರಂ ಲಕ್ಷ್ಮೀಃ ಸರ್ವ ಸಿದ್ಧಿ ಪ್ರದಾಯಿನಿ || (ಇತಿ ಪ್ರಾರ್ಥ್ಯ)

||ಓಮ್ ಶ್ರೀ ಹ್ರೀಂ ಐಂ ಮಹಾಲಕ್ಷ್ಮೈ ಕಮಲಧಾರಿಣ್ಯೈ ಸಿಂಹವಾಹಿನ್ಯೈ ಸ್ವಾಹಾ ||

॥ಶ್ರೀಲಕ್ಷ್ಮೀಹೃದಯಸ್ತೋತ್ರಮ್ ॥

ಅಸ್ಯ ಶ್ರೀ ಲಕ್ಷ್ಮೀ ಹೃದಯ ಸ್ತೋತ್ರ ಮಹಾಮನ್ತ್ರಸ್ಯ ಭಾರ್ಗವ ಋಷಿಃ(ಶಿರಸೀ)।

ಅನುಷ್ಠುಬಾದಿ ನಾನಾಭಂಗಾಂಸಿ (ಮುಖೇ)। ಆದ್ಯಾದಿ ಶ್ರೀಮಹಾಲಕ್ಷ್ಮೀ ದೇವತಾ (ಹೃದಯೇ)॥

ಶ್ರೀಂ ಬೀಜಂ (ಗುಹ್ಯೇ)। ಹ್ರೀಂ ಶಕ್ತಿಃ (ಪಾದಯೋಃ)। ಐಂ ಕೀಲಕಮ್(ಸರ್ವಾಂಗೇ)

॥ಶ್ರೀಲಕ್ಷ್ಮೀನಾರಾಯಣ ಪ್ರಸಾದಸಿದ್ಧಿ ಧೇರ್ ಜಪೇ ವಿನಿಯೋಗಃ ॥

ಓಂ ಶ್ರೀಂ ಮಹಾ ಲಕ್ಶ್ಮಯೈ ಅಂಗುಷ್ಠಾಭ್ಯಂ ನಮಃ / ಹೃದಯಾಯ ನಮಃ।

ಓಂ ಹ್ರೀಂ ವಿಷ್ಣು ವಾಮಾಂಕ ಸಂಸ್ಥಿತಾಯೈ ತರ್ಜನೀಭ್ಯಾಂ ನಮಃ / ಶಿರಸೇ ಸ್ವಾಹಾ॥

ಓಂ ಐಂ ಶ್ರೀಮತ್ಸೌಭಾಗ್ಯ ಜಾನನ್ಯೈಮಧ್ಯಮಾಭ್ಯಾಂ ನಮಃ / ಶಿಖಾಯೈವೌಷಟ್।

ಓಂ ಶ್ರೀಂ ವಿಜ್ಞಾನ ಸುಖ ದಾತ್ರೈ ಅನಾಮಿಕಾಭ್ಯಾಂ ನಮಃ / ಕವಚಾಯ ಹುಮ್।

ಓಂ ಹ್ರೀಂ ಸಮಸ್ತ ಸೌಭಾಗ್ಯಕರ್ತೃ ಕನಿಷ್ಠಿಕಾಭ್ಯಾಂ ನಮಃ/ ನೇತ್ರಾಭ್ಯಾಂ ವೌಷಟ್।

ಓಂ ಐಂ ಸಮಸ್ತ ಭೂತಾಂತರ ಸಂಸ್ಥಿತಾಯೈ ಕರತಲ ಕರಪೃಷ್ಠಾಭ್ಯಾಂ ನಮಃ/ ಅಸ್ತ್ರಾಯ

ಫಟ್। ಓಮ್ ಶ್ರೀ ಹ್ರೀಂ ಕ್ಲೀಂ ಐಂ ಸ್ವಾಹಾ ಭೂರ್ಭುವಸ್ಸುವರೋಮಿತಿ ದಿಗ್ಬಂಧಃ ॥

॥ಅಥ ಧ್ಯಾನಮ್ ॥

ಪೀತವಸ್ತ್ರಾಂ ಸುವರ್ಣಾಂಗೀಂ ಪದ್ಮಹಸ್ತ ದ್ವಯಾನ್ವಿತಾಮ್

ಲಕ್ಷ್ಮೀಂ ಧ್ಯಾಯೇಸ್ತು ಮನ್ತ್ರೇಣ ಸ ಭವೇತ್ ಪೃಥಿವೀಪತಿಃ।

ಮಾತುಲಂಗ ಗದಾಖೇಟೇ ಪಾಣೌ ಪಾತ್ರಂಚ ಬಿಭೃತೀ

ವಾಗಲಿಂಗಂಚ ಮಾನಂಚ ಬಿಭೃತೀ ನೃಪಮೂರ್ಧನಿ

ಸ್ತೋತ್ರಂ

ವಂದೇ ಲಕ್ಷ್ಮೀಂ ಪ್ರಹಸಿತ ಮುಖೀಂ ಶುದ್ಧಜಾಮ್ಬೂನದಾಭಾಂ

ತೇಜೋರೂಪಾಂ ಕನಕ ವಸನಾಂ ಸರ್ವಭೂಷೋಜ್ವಲಾಂಗೀಮ್।

ಬೀಜಾಪೂರಂ ಕನಕ ಕಲಶಂ ಹೇಮಪದ್ಮಂ ದಧಾನಾಮ್

ಆದ್ಯಾಂ ಶಕ್ತಿಂ ಸಕಲಜನನೀಂ ವಿಷ್ಣು ವಾಮಾಂಕಸಂಸ್ಥಾಮ್ ॥1 ॥

ಶ್ರೀಮತ್ಸೌಭಾಗ್ಯಜನನೀಂ ಸ್ತೌಮಿ ಲಕ್ಷ್ಮೀಂ ಸನಾತನೀಮ್।

ಸರ್ವಕಾಮ ಫಲಾವಾಪ್ತಿ ಸಾಧನೈಕ ಸುಖಾವಹಾಮ್ ॥2 ॥

ಸ್ಮರಾಮಿ ನಿತ್ಯಂ ದೇವೇಶಿ ತ್ವಯಾ ಪ್ರೇರಿತಮಾನಸಃ |

ತ್ವದಾಜ್ಞಾಂ ಶಿರಸಾ ಧೃತ್ವಾ ಭಜಾಮಿ ಪರಮೇಶ್ವರೀಮ್ ||3||

ಸಮಸ್ತ ಸಮ್ಪತ್ತುಃಖದಾಂ ಮಹಾಶ್ರಿಯಂ ಸಮಸ್ತ ಸೌಭಾಗ್ಯಕರೀಂ ಮಹಾಶ್ರಿಯಂ |

ಸಮಸ್ತ ಕಲ್ಯಾಣಕರೀಂ ಮಹಾಶ್ರಿಯಮ್ಭ ಜಾಮ್ಯಹಂ ಜ್ಞಾನಕರೀಂ ಮಹಾಶ್ರಿಯಮ್ ||4||

ವಿಜ್ಞಾನಸಮ್ಪತ್ತುಃಖದಾಂ ಸನಾತನೀಂ ವಿಚಿತ್ರ ವಾಗ್ಭೂತಿಕರೀಂ ಮನೋಹರಾಮ್ |

ಅನನ್ತ ಸಮೋದ ಸುಖಪ್ರದಾಯಿನೀಂ ನಮಾಮ್ಯಹಂ ಭೂತಿಕರೀಂ ಹರಿಪ್ರಿಯಾಮ್ ||5||

ಸಮಸ್ತ ಭೂತಾಂತರಸಂಸ್ಥಿತಾ ತ್ವಂ ಸಮಸ್ತ ಭಕ್ತೇಶ್ವರಿ ವಿಶ್ವರೂಪೇ |

ತನ್ನಾಸ್ತಿ ಯತ್ತ್ವ ದ್ವೈತಿರಿಕ್ತವಸ್ತು ತ್ವತ್ಪಾದಪದ್ಮಂ ಪ್ರಣಮಾಮ್ಯಹಂ ಶ್ರೀಃ ||6||

ದಾರಿದ್ರ್ಯ ದುಃಖೌಘ ತಮೋಪಹನ್ತಿ ತ್ವತ್ ಪಾದಪದ್ಮಂ ಮಯಿ ಸನ್ನಿಧತ್ಸ್ಯ |

ದೀನಾರ್ತಿ ವಿಚ್ಛೇದನ ಹೇತುಭೂತೈಃ ಕೃಪಾಕಟಾಕ್ಷೈರಭಿಷಿಂಚ ಮಾಂ ಶ್ರೀಃ ||7||

ಅಮ್ಭ ಪ್ರಸೀದ ಕರುಣಾ ಸುಧಾಯಾರ್ದ್ರ (ಪರಿಪೂರ್ಣ) ದೃಷ್ಟ್ಯಾ

ಮಾಂ ತ್ವತ್ಕೃಪಾ ದ್ರವಿಣಗೇಹಮಿಮಂ ಕುರುಷ್ವ |

ಆಲೋಕಯ ಪ್ರಣತ ಹೃದ್ಗತ ಶೋಕಹನ್ತಿ

ತ್ವತ್ಪಾದ ಪದ್ಮಯುಗಲಂ ಪ್ರಣಮಾಮ್ಯಹಂ ಶ್ರೀಃ ||8||

ಶಾನ್ತ್ಯೈ ನಮೋಽಸ್ತು ಶರಣಾಗತ ರಕ್ಷಣಾಯೈ

ಕಾನ್ತ್ಯೈ ನಮೋಽಸ್ತು ಕಮನೀಯ ಗುಣಾಶ್ರಯಾಯೈ |

ಕ್ಷಾನ್ತ್ಯೈ ನಮೋಽಸ್ತು ದುರಿತಕ್ಷಯ ಕಾರಣಾಯೈ

ಧಾತ್ಯೈ ನಮೋಽಸ್ತು ಧನ ಧಾನ್ಯ ಸಮೃದ್ಧಿದಾಯೈ ||9||

ಶಕ್ತ್ಯೈ ನಮೋಽಸ್ತು ಶಶಿಶೇಖರ ಸಂಸ್ಥಿತಾಯೈ

ರತ್ಯೈ ನಮೋಽಸ್ತು ರಜನೀಕರ ಸೋದರಾಯೈ |

ಭಕ್ತ್ಯೈ ನಮೋಽಸ್ತು ಭವಸಾಗರ ತಾರಕಾಯೈ

ಮತ್ಯೈ ನಮೋಽಸ್ತು ಮಧುಸೂದನ ವಲ್ಲಭಾಯೈ ||10||

ಲಕ್ಷ್ಮ್ಯೈ ನಮೋಽಸ್ತು ಶುಭ ಲಕ್ಷಣ ಲಕ್ಷಿತಾಯೈ

ಸಿದ್ಧ್ಯೈ ನಮೋಽಸ್ತು ಸುರ ಸಿದ್ಧ ಸುಪೂಜಿತಾಯೈ |

ಧೃತ್ಯೈ ನಮೋಽಸ್ತು ಮಿತ ದುರ್ಗತಿ ಭಂಜನಾಯೈ

ಗತ್ಯೈ ನಮೋಽಸ್ತು ವರಸದ್ಗತಿ ದಾಯಕಾಯೈ ||11||

ದೇವೈಃ ನಮೋಽಸ್ತು ದಿವಿ ದೇವಗಣಾರ್ಚಿತಾಯೈ

ಭೂತ್ಯೈ ನಮೋಽಸ್ತು ಭುವನಾರ್ತಿ ವಿನಾಶನಾಯೈ |

ಧಾತ್ಯೈ ನಮೋಽಸ್ತು ಧರಣೀಧರ ವಲ್ಲಭಾಯೈ

ಪುಷ್ಪೈಃ ನಮೋಽಸ್ತು ಪುರುಷೋತ್ತಮ ವಲ್ಲಭಾಯೈ ||12||

ಸುತೀವ್ರ ದಾರಿದ್ರ್ಯ ತಮೋಪಹನ್ತ್ಯೈ ನಮೋಽಸ್ತು ತೇ ಸರ್ವ ಭಯಾಪಹನ್ತ್ಯೈ |

ಶ್ರೀವಿಷ್ಣು ವಕ್ಷಃಸ್ಥಲ ಸಂಸ್ಥಿತಾಯೈ ನಮೋ ನಮಃ ಸರ್ವ ವಿಭೂತಿ ದಾಯೈ ||13||

ಜಯತು ಜಯತು ಲಕ್ಷ್ಮೀಃ ಲಕ್ಷಣಾಲಂಕೃತಾಂಗೀ

ಜಯತು ಜಯತು ಪದ್ಮಾ ಪದ್ಮಸದ್ಮಾಭಿವನ್ದ್ಯಾ |

ಜಯತು ಜಯತು ವಿದ್ಯಾ ವಿಷ್ಣು ವಾಮಾಂಕ ಸಂಸ್ಥಾ

ಜಯತು ಜಯತು ಸಮ್ಯಕ್ ಸರ್ವ ಸಮ್ಪತ್ಕರೀ ಶ್ರೀಃ ||14||

ಜಯತು ಜಯತು ದೇವೀ ದೇವಸಂಘಾಭಿಪೂಜ್ಯಾ

ಜಯತು ಜಯತು ಭದ್ರಾ ಭಾರ್ಗವೀ ಭಾಗ್ಯರೂಪಾ |

ಜಯತು ಜಯತು ನಿತ್ಯಾ ನಿರ್ಮಲಜ್ಞಾನವೇದ್ಯಾ

ಜಯತು ಜಯತು ಸತ್ಯಾ ಸರ್ವಭೂತಾಂತರಸ್ಥಾ ||15||

ಜಯತು ಜಯತು ರಮ್ಯಾ ರತ್ನಗರ್ಭಾಂತರಸ್ಥಾ

ಜಯತು ಜಯತು ಶುದ್ಧಾ ಶುದ್ಧಜಾಮ್ಬೂನದಾಭಾ |

ಜಯತು ಜಯತು ಕಾಂತಾ ಕಾಂತಿಮದ್ಭಾಸಿತಾಂಗೀ

ಜಯತು ಜಯತು ಶಾಂತಾ ಶೀಘ್ರಮಾಗಚ್ಛ ಸೌಮ್ಯೇ ||16||

ಯಸ್ಯಾಃ ಕಲಾಯಾಃ ಕಮಲೋದ್ಭವಾದ್ಯಾ ರುದ್ರಾಶ್ಚ ಶಕ್ರಪ್ರಮುಖಾಶ್ಚ ದೇವಾಃ |

ಜೀವಂತಿ ಸರ್ವೇಽಪಿ ಸಶಕ್ತಯಸ್ತೇ ಪ್ರಭುತ್ವಮಾಪ್ತಾಃ ಪರಮಾಯುಷಸ್ತೇ ||17||

ಪಾದ ಬೀಜಂ - ಓಂ ಅಂ ಈಂ ಯಂ ಪಂ ಕಂ ಲಂ ಹಂ ||

ಲಿಲೇಖ ನಿಟಿಲೇ ವಿಧಿರ್ಮಮ ಲಿಪಿಂ ವಿಸೃಜ್ಯಾಂತರಂ

ತ್ವಯಾ ವಿಲಿಖಿತವ್ಯಮೇತದಿತಿ ತತ್ಪಲಪ್ರಾಪ್ತಯೇ |

ತದಂತರತಲೇ ಸ್ಪುಟಂ ಕಮಲವಾಸಿನಿ ಶ್ರೀರಿಮಾಂ

ಸಮರ್ಪಯ ಸ್ವಮುದ್ರಿಕಾಂ ಸಕಲಭಾಗ್ಯಸಂಸೂಚಿಕಾಮ್ ||18||

ತದಿದಂ ತಿಮಿರಂ ಫಾಲೇ ಸ್ಫುಟಂ ಕಮಲವಾಸಿನಿ|

ಶ್ರಿಯಂ ಸಾಮುದ್ರಿಕಾಮ್ ದೇಹಿ ಸರ್ವ ಭಾಗ್ಯಸ್ಯ ಸೂಚಿಕಾಮ್ ||19||

ಮುಖ ಬೀಜಂ - ಓಂ ಹ್ರಾಂ ಹ್ರೀಂ ಆಂ ವ್ಯಾಂಯಂ ಭಾಂ ಸಾಂ ||

ಕಲಯಾ ತೇ ಯಥಾ ದೇವಿ ಜೀವಂತಿ ಸಚರಾಚರಾಃ|

ತಥಾ ಸಮ್ಪತ್ಕರೀ ಲಕ್ಷ್ಮಿ ಸರ್ವದಾ ಸಂಪ್ರಸೀದ ಮೇ ||20||

ಯಥಾ ವಿಷ್ಣುಧ್ರುವೇ ನಿತ್ಯಂ ಸ್ವಕಲಾಂ ಸಂನ್ಯವೇಶಯತ್|

ತಥೈವ ಸ್ವಕಲಾಂ ಲಕ್ಷ್ಮಿ ಮಯಿ ಸಮ್ಯಕ್ ಸಮರ್ಪಯ ||21||

ಸರ್ವಸೌಖ್ಯಪ್ರದೇ ದೇವಿ ಭಕ್ತಾನಾಮಭಯಪ್ರದೇ|

ಅಚಲಾಂ ಕುರು ಯತ್ನೇನ ಕಲಾಂ ಮಯಿ ನಿವೇಶಿತಾಮ್ ||22||

ಮುದಾಸ್ತಾಂ ಮತ್ಫಾಲೇ ಪರಮಪದಲಕ್ಷ್ಮೀಃ ಸ್ಫುಟಕಲಾ

ಸದಾ ವೈಕುಂಠಶ್ರೀನಿವಸತು ಕಲಾ ಮೇ ನಯನಯೋಃ|

ವಸೇತ್ಸತ್ಯೇ ಲೋಕೇ ಮಮ ವಚಸಿ ಲಕ್ಷ್ಮೀವರ್ತಕಲಾ

ಶ್ರಿಯಶ್ವೇತದ್ವೀಪೇ ನಿವಸತು ಕಲಾ ಮೇಸ್ತು (ಸ್ವ) ಕರಯೋಃ ||23||

ನೇತ್ರಬೀಜಂ - ಓಂ ಫ್ರಾಂ ಫ್ರೀಂ ಫ್ರೂಂ ಫ್ರೈಂ ಫ್ರೋಂ ಫ್ರೌಂ ಫ್ರಂ ಫ್ರಃ ||

ತಾವನ್ನಿತ್ಯಂ ಮಮಾಂಗೇಷು ಕ್ಷೀರಾಬ್ಧೌ ಶ್ರೀಕಲಾ ವಸೇತ್|

ಸೂರ್ಯಾಚನ್ವಮಸೌ ಯಾವದ್ಯಾವಲ್ಲಕ್ಷ್ಮೀಪತಿಃ ಶ್ರಿಯೌ ||24||

ಸರ್ವಮಂಗಲಸಮೂರ್ಣಾ ಸರ್ವೈಶ್ವರ್ಯಸಮನ್ವಿತಾ|

ಆದ್ಯಾದಿಶ್ರೀರ್ಮಹಾಲಕ್ಷ್ಮೀಸ್ವತ್ಕಲಾ ಮಯಿ ತಿಷ್ಠತು ||25||

ಅಜ್ಞಾನತಿಮಿರಂ ಹಂತುಂ ಶುದ್ಧಜ್ಞಾನಪ್ರಕಾಶಿಕಾ|

ಸರ್ವೈಶ್ವರ್ಯಪ್ರದಾ ಮೇಸ್ತು ತ್ವತ್ಕಲಾ ಮಯಿ ಸಂಸ್ಥಿತಾ ||26||

ಅಲಕ್ಷ್ಮೀಂ ಹರತು ಕ್ಷಿಪ್ರಂ ತಮಃ ಸೂರ್ಯಪ್ರಭಾ ಯಥಾ|

ವಿತನೋತು ಮಮ ಶ್ರೇಯಸ್ವತ್ಕಲಾ ಮಯಿ ಸಂಸ್ಥಿತಾ ||27||

ಐಶ್ವರ್ಯಮಂಗಲೋತ್ಪತ್ತಿಃ ತ್ವತ್ಕಲಾಯಾಂ ನಿಧೀಯತೇ|

ಮಯಿ ತಸ್ಮಾತ್ಕೃತಾರ್ಥೋಽಸ್ಮಿ ಪಾತ್ರಮಸ್ಮಿ ಸ್ಥಿತೇಸ್ತವ ||28||

ಭವದಾವೇಶಭಾಗ್ಯಾರ್ಹೋ ಭಾಗ್ಯವಾನಸ್ಮಿ ಭಾರ್ಗವಿ |

ತ್ವತ್ಪ್ರಸಾದಾತ್ಪವಿತ್ರೋಽಹಂ ಲೋಕಮಾತರ್ನಮೋಽಸ್ತು ತೇ ||29||

ಜಿಹ್ವಾ ಬೀಜಂ - ಹ್ರಂ ಹ್ರೀಂ ಹ್ರೂಂ ಹ್ರೈಂ ಹ್ರೋಂ ಹ್ರೌಂ ಹ್ರಂ ಹ್ರಃ ||

ಪುನಾಸಿ ಮಾಂ ತ್ವತ್ಕಲಯೈವ ಯಸ್ಮಾದಾತಃ ಸಮಾಗಚ್ಛ ಮಮಾಗ್ರತಸ್ತ್ವಮ್ |

ಪರಂ ಪದಂ ಶ್ರೀರ್ಭವ ಸುಪ್ರಸನ್ನಾ ಮಯ್ಯಚ್ಯುತೇನ ಪ್ರವಿಶಾದಿಲಕ್ಷ್ಮೀಃ ||30||

ಶ್ರೀವೈಕುಂಠಸ್ಥಿತೇ ಲಕ್ಷ್ಮೀಃ ಸಮಾಗಚ್ಛ ಮಮಾಗ್ರತಃ |

ನಾರಾಯಣೇನ ಸಹ ಮಾಂ ಕೃಪಾದೃಷ್ಟ್ಯಾಽವಲೋಕಯ ||31||

ಸತ್ಯಲೋಕಸ್ಥಿತೇ ಲಕ್ಷ್ಮೀಸ್ತ್ವಮಮಾಗಚ್ಛ ಸನ್ನಿಧಿಮ್ |

ವಾಸುದೇವೇನ ಸಹಿತಾ ಪ್ರಸೀದ ವರದಾ ಭವ ||32||

ಶ್ವೇತದ್ವೀಪಸ್ಥಿತೇ ಲಕ್ಷ್ಮೀಃ ಶೀಘ್ರಮಾಗಚ್ಛ ಸುವ್ರತೇ |

ವಿಷ್ಣುನಾ ಸಹಿತಾ ದೇವಿ ಜಗನ್ನಾತಃ ಪ್ರಸೀದ ಮೇ ||33||

ಕ್ಷೀರಾಮ್ಬುಧಿಸ್ಥಿತೇ ಲಕ್ಷ್ಮೀಃ ಸಮಾಗಚ್ಛ ಸಮಾಧವೇ |

ತ್ವತ್ಕೃಪಾ ದೃಷ್ಟಿಸುಧಯಾ ಸತತಂ ಮಾಂ ವಿಲೋಕಯ ||34||

ರತ್ನಗರ್ಭಸ್ಥಿತೇ ಲಕ್ಷ್ಮೀಃ ಪರಿಪೂರ್ಣಹಿರಣ್ಮಯಿ |

ಸಮಾಗಚ್ಛ ಸಮಾಗಚ್ಛ ಸ್ಥಿತ್ವಾಶು ಪುರತೋ ಮಮ ||35||

ಸ್ಥಿರಾ ಭವ ಮಹಾಲಕ್ಷ್ಮೀಃ ನಿಶ್ಚಲಾ ಭವ ನಿರ್ಮಲೇ |

ಪ್ರಸನ್ನಕಮಲೇ ದೇವಿ ಪ್ರಸನ್ನಹೃದಯಾ ಭವ ||36||

ಶ್ರೀಧರೇ ಶ್ರೀಮಹಾಲಕ್ಷ್ಮೀಃ ತ್ವದಂತಃಸ್ಥಂ ಮಹಾನಿಧಿಮ್ |

ಶೀಘ್ರಮುದ್ಭೃತ್ಯ ಪುರತಃ ಪ್ರದರ್ಶಯ ಸಮರ್ಪಯ ||37||

ವಸುನ್ಧರೇ ಶ್ರೀವಸುಧೇ ವಸುದೋಗ್ಧಿ ಕೃಪಾಮಯಿ |

ತ್ವತ್ಕುಕ್ಷಿಗತಸರ್ವಸ್ವಂ ಶೀಘ್ರಂ ಮೇ ಸಮ್ಪ್ರದರ್ಶಯ ||38||

ವಿಷ್ಣುಪ್ರಿಯೇ ರತ್ನಗರ್ಭೇ ಸಮಸ್ತಫಲದೇ ಶಿವೇ |

ತ್ವದ್ಗರ್ಭಗತಹೇಮಾದೀನ್ ಸಮ್ಪ್ರದರ್ಶಯ ದರ್ಶಯ ||39||

ರಸಾತಲಗತೇ ಲಕ್ಷ್ಮೀಃ ಶೀಘ್ರಮಾಗಚ್ಛ ಮೇ ಪುರಃ |

ನ ಜಾನೇ ಪರಮಂ ರೂಪಂ ಮಾತರ್ಮೇ ಸಮ್ಪ್ರದರ್ಶಯ ||40||

ಆವಿರ್ಭವ ಮನೋವೇಗಾತ್ ಶೀಘ್ರಮಾಗಚ್ಛ ಮೇ ಪುರಃ |

ಮಾ ವತ್ಸ ಭೈರಿಹೇತ್ಯುಕ್ತ್ವಾ ಕಾಮಂ ಗೌರಿವ ರಕ್ಷ ಮಾಮ್ ||41||

ದೇವಿ ಶೀಘ್ರಂ ಮಮಾಗಚ್ಛ ಧರಣೀಗರ್ಭಸಂಸ್ಥಿತೇ |

ಮಾತಸ್ತ್ವ ದ್ಭೃತ್ಯಭೃತ್ಯೋಽಹಂ ಮೃಗಯೇ ತ್ವಾಂ ಕುತೂಹಲಾತ್ ||42||

ಉತ್ತಿಷ್ಠ ಜಾಗೃಹಿ ತ್ವಂ ಮೇ ಸಮುತ್ತಿಷ್ಠ ಸುಜಾಗೃಹಿ |

ಅಕ್ಷಯಾನ್ ಹೇಮಕಲಶಾನ್ ಸುವರ್ಣೇನ ಸುಪೂರಿತಾನ್ ||43||

ನಿಕ್ಷೇಪಾನ್ಮೈ ಸಮಾಕೃಷ್ಯ ಸಮುದ್ಭೃತ್ಯ ಮಮಾಗ್ರತಃ |

ಸಮುನ್ನತಾನನಾ ಭೂತ್ವಾ ಸಮಾಧೇಹಿ ಧರಾಂತರಾತ್ ||44||

ಮತ್ಸನ್ನಿಧಿಂ ಸಮಾಗಚ್ಛ ಮದಾಹಿತಕೃಪಾರಸಾ |

ಪ್ರಸೀದ ಶ್ರೇಯಸಾಂ ದೋಗ್ಧಿ ಲಕ್ಷ್ಮೀರ್ಮೇ ನಯನಾಗ್ರತಃ ||45||

ಅತ್ರೋಪವಿಶ್ಯ ಲಕ್ಷ್ಮಿ ತ್ವಂ ಸ್ಥಿರಾ ಭವ ಹಿರಣ್ಮಯೀ |

ಸುಸ್ಥಿರಾ ಭವ ಸಮ್ಪ್ರೀತ್ಯಾ ಪ್ರಸನ್ನಾ ವರದಾ ಭವ ||46||

ಆನೀಯತ್ವಂ ತಥಾ ದೇವಿ ನಿಧೀನ್ಮೈ ಸಮ್ಪ್ರದರ್ಶಯ |

ಅದ್ಯ ಕ್ಷಣೇನ ಸಹಸಾ ದತ್ತ್ವಾ ಸಂರಕ್ಷ ಮಾಂ ಸದಾ ||47||

ಮಯಿ ತಿಷ್ಠ ತಥಾ ನಿತ್ಯಂ ಯಥೇನ್ದ್ರಾದಿಷು ತಿಷ್ಠಸಿ |

ಅಭಯಂ ಕುರು ಮೇ ದೇವಿ ಮಹಾ ಲಕ್ಷ್ಮೀರ್ನಮೋಽಸ್ತು ತೇ ||48||

ಸಮಾಗಚ್ಛ ಮಹಾ ಲಕ್ಷ್ಮೀಃ ಶುದ್ಧಜಾಮ್ಬೂನದ ಪ್ರಭೇ |

ಪ್ರಸೀದ ಪುರತಃ ಸ್ಥಿತ್ವಾ ಪ್ರಣತಂ ಮಾಂ ವಿಲೋಕಯ ||49||

ಲಕ್ಷ್ಮೀರ್ಭುವಂ ಗತಾ ಭಾಸಿ ಯತ್ರ ಯತ್ರ ಹಿರಣ್ಮಯೀ |

ತತ್ರ ತತ್ರ ಸ್ಥಿತಾ ತ್ವಂ ಮೇ ತವ ರೂಪಂ ಪ್ರದರ್ಶಯ ||50||

ಕ್ರೀಡಸೇ ಬಹುಧಾ ಭೂಮೌ ಪರಿಪೂರ್ಣಾ ಹಿರಣ್ಮಯೀ |

ಮಮ ಮೂರ್ಧನಿ ತೇ ಹಸ್ತಮವಿಲಮ್ಬಿತಮರ್ಪಯ ||51||

ಫಲದ್ಭಾಗ್ಯೋದಯೇ ಲಕ್ಷ್ಮೀಃ ಸಮಸ್ತ ಪುರವಾಸಿನಿ |

ಪ್ರಸೀದ ಮೇ ಮಹಾಲಕ್ಷ್ಮೀಃ ಪರಿಪೂರ್ಣಮನೋರಥೇ ||52||

ಅಯೋಧ್ಯಾದಿಷು ಸರ್ವೇಷು ನಗರೇಷು ಸಮಾಸ್ಥಿತೇ |

ವಿಭವೈರ್ವಿಧೈರ್ಯುಕ್ತಾ ಸಮಾಗಚ್ಛ ಬಲಾನ್ವಿತೇ ||53||

ಸಮಾಗಚ್ಛ ಸಮಾಗಚ್ಛ ಮಮಾಗ್ರೇ ಭವ ಸುಸ್ಥಿರಾ |

ಕರುಣಾರಸನಿಷ್ಯನ್ದನೇತ್ರದ್ವಯವಿಶಾಲಿನಿ ||54||

ಸನ್ನಿಧತ್ಸ್ವ ಮಹಾಲಕ್ಷ್ಮೀಃ ತ್ವತ್ಪಾಣಿಂ ಮಮ ಮಸ್ತಕೇ |

ಕರುಣಾಸುಧಯಾ ಮಾಂ ತ್ವಮಭಿಷಿಚ್ಯ ಸ್ಥಿರೀ ಕುರು ||55||

ಸರ್ವರಾಜಗೃಹೇ ಲಕ್ಷ್ಮೀಃ ಸಮಾಗಚ್ಛ ಮುದಾ ನ್ವಿತೇ |

ಸ್ಥಿತ್ವಾಽಽಶು ಪುರತೋ ಮೇಽದ್ಯ ಪ್ರಸಾದೇನಾಭಯಂ ಕುರು ||56||

ಸಾದರಂ ಮಸ್ತಕೇ ಹಸ್ತಂ ಮಮ ತ್ವಂ ಕೃಪಯಾಽರ್ಪಯ |

ಸರ್ವರಾಜ ಗೃಹೇ ಸ್ಥಿತೇ ಲಕ್ಷ್ಮೀಃ ತ್ವತ್ಕಲಾ ಮಯಿ ತಿಷ್ಠತು ||57||

ಆದ್ಯಾದಿ ಶ್ರೀರ್ಮಹಾಲಕ್ಷ್ಮೀಃ ವಿಷ್ಣುವಾಮಾಂಕಸಂಸ್ಥಿತೇ |

ಪ್ರತ್ಯಕ್ಷಂ ಕುರು ಮೇ ರೂಪಂ ರಕ್ಷ ಮಾಂ ಶರಣಾಗತಮ್ ||58||

ಪ್ರಸೀದ ಮೇ ಮಹಾಲಕ್ಷ್ಮೀ ಸುಪ್ರಸೀದ ಮಹಾಶಿವೇ |

ಅಚಲಾ ಭವ ಸುಪ್ರೀತಾ ಸುಸ್ಥಿರಾ ಭವ ಮದ್ಗೃಹೇ ||59||

ಯಾವತ್ತಿಷ್ಠಂತಿ ವೇದಾಶ್ಚ ಯಾವ ತ್ವನ್ನಾಮ ತಿಷ್ಠತಿ |

ಯಾವದ್ವಿಷ್ಣುಶ್ಚ ಯಾವತ್ತ್ವಂ ತಾವತ್ಕುರು ಕೃಪಾಂ ಮಯಿ ||60||

ಚಾನ್ವೀ ಕಲಾ ಯಥಾ ಶುಕ್ಲೇ ವರ್ಧತೇ ಸಾ ದಿನೇ ದಿನೇ |

ತಥಾ ದಯಾ ತೇ ಮಯ್ಯೇವ ವರ್ಧತಾಮಭಿವರ್ಧತಾಮ್ ||61||

ಯಥಾ ವೈಕುಂಠನಗರೇ ಯಥಾ ವೈ ಕ್ಷೀರಸಾಗರೇ |

ತಥಾ ಮದ್ಭವನೇ ತಿಷ್ಠ ಸ್ಥಿರಂ ಶ್ರೀವಿಷ್ಣುನಾ ಸಹ ||62||

ಯೋಗಿನಾಂ ಹೃದಯೇ ನಿತ್ಯಂ ಯಥಾ ತಿಷ್ಠಸಿ ವಿಷ್ಣುನಾ |

ತಥಾ ಮದ್ಭವನೇ ತಿಷ್ಠ ಸ್ಥಿರಂ ಶ್ರೀವಿಷ್ಣುನಾ ಸಹ ||63||

ನಾರಾಯಣಸ್ಯ ಹೃದಯೇ ಭವತೀ ಯಥಾಽಽಸ್ತೇ

ನಾರಾಯಣೋಽಪಿ ತವ ಹೃತ್ಕಮಲೇ ಯಥಾಽಽಸ್ತೇ |

ನಾರಾಯಣಸ್ತ ಮದಿ ನಿತ್ಯವಿಭೂ ತಥೈವ

ತೌ ತಿಷ್ಠತಾಂ ಹೃದಿ ಮಮಾಪಿ ದಯಾನ್ವಿತೀ ಶ್ರೀಃ ||64||

ವಿಜ್ಞಾನವೃದ್ಧಿಂ ಹೃದಯೇ ಕುರು ಶ್ರೀಃ

ಸೌಭಾಗ್ಯವೃದ್ಧಿಂ ಕುರು ಮೇ ಗೃಹೇ ಶ್ರೀಃ|

ದಯಾಸುವೃದ್ಧಿಂ ಕುರುತಾಂ ಮಯಿ ಶ್ರೀಃ

ಸುವರ್ಣವೃದ್ಧಿಂ ಕುರು ಮೇ ಗೃಹೇ ಶ್ರೀಃ ||65||

ನ ಮಾಂ ತ್ಯಜೇಥಾಃ ಶ್ರಿತಕಲ್ಪವಲ್ಲಿ ಸದ್ಭಕ್ತ ಚಿಂತಾಮಣಿ ಕಾಮಧೇನೋ|

ವಿಶ್ವಸ್ಯ ಮಾತರ್ಭವ ಸುಪ್ರಸನ್ನಾ ಗೃಹೇ ಕಲತ್ರೇಷು ಚ ಪುತ್ರವರ್ಗೇ ||66||

ಕುಕ್ಷಿಬೀಜಂ - ಓಂ ಅಂ ಆಂ ಈಂ ಏಂ ಐಂ||

ಆದ್ಯಾದಿಮಾಯೇ ತ್ವಮಜಾಂಡಬೀಜಂ ತ್ವಮೇವ ಸಾಕಾರ ನಿರಾಕೃತೀ ತ್ವಮ್|

ತ್ವಯಾ ಧೃತಾಶ್ಚಾಬ್ಜಭವಾಂಡಸಂಘಾಃ ಹ್ವಿತ್ರಂ ಚರಿತ್ರಂ ತವ ದೇವಿ ವಿಷ್ಣೋಃ ||67||

ಬ್ರಹ್ಮರುದ್ರಾದಯೋ ದೇವಾ ವೇದಾಶ್ಚಾಪಿ ನ ಶಕ್ಷುಯುಃ|

ಮಹಿಮಾನಂ ತವ ಸ್ತೋತುಂ ಮನ್ದೋಽಹಂ ಶಕ್ಷುಯಾಂ ಕಥಮ್ ||68||

ಅಮ್ಬು ತ್ವದ್ವತ್ಸವಾಕ್ಯಾನಿ ಸೂಕ್ತಾಸೂಕ್ತಾನಿ ಯಾನಿ ಚ|

ತಾನಿ ಸ್ವೀಕುರು ಸರ್ವಜ್ಞೇ ದಯಾಲುತ್ವೇನ ಸಾದರಮ್ ||69||

ಭವತೀಂ ಶರಣಂ ಗತ್ವಾ ಕೃತಾರ್ಥಾಃ ಸ್ಯುಃ ಪುರಾತನಾಃ|

ಇತಿ ಸಂಚಿನ್ತ್ಯ ಮನಸಾ ತ್ವಾಮಹಂ ಶರಣಂ ವ್ರಜೇ ||70||

ಅನಂತಾ ನಿತ್ಯಸುಖಿನಃ ತ್ವದ್ಭಕ್ತಾಸ್ತತ್ಪರಾಯಣಾಃ|

ಇತಿ ವೇದಪ್ರಮಾಣಾದ್ಧಿ ದೇವಿ ತ್ವಾಂ ಶರಣಂ ವ್ರಜೇ ||71||

ತವ ಪ್ರತಿಜ್ಞಾ ಮದ್ಭಕ್ತಾ ನ ನಶ್ಯಂತೀತ್ಯಪಿ ಕ್ವಚಿತ್|

ಇತಿ ಸಂಚಿನ್ತ್ಯ ಸಂಚಿನ್ತ್ಯ ಪ್ರಾಣಾನ್ ಸನ್ಧಾರಯಾಮ್ಯಹಮ್ ||72||

ತ್ವದಧೀನಸ್ತ್ವಹಂ ಮಾತಃ ತ್ವತ್ಕೃಪಾ ಮಯಿ ವಿದ್ಯತೇ|

ಯಾವತ್ಸಮ್ಪೂರ್ಣಕಾಮಃ ಸ್ಯಾಂ ತಾವದ್ದೇಹಿ ದಯಾನಿಧೇ ||73||

ಕ್ಷಣಮಾತ್ರಂ ನ ಶಕ್ಷೋಮಿ ಜೀವಿತುಂ ತ್ವತ್ಕೃಪಾಂ ವಿನಾ|

ನ ಹಿ ಜೀವಂತೀಹ ಜಲಜಾ ಜಲಂ ತ್ಯಕ್ತ್ವಾ ಜಲಗ್ರಹಾಃ ||74||

ಯಥಾ ಹಿ ಪುತ್ರವಾತ್ಸಲ್ಯಾಜ್ಞನನೀ ಪ್ರಸ್ನುತಸ್ತನೀ|

ವತ್ಸಂ ತ್ವರಿತಮಾಗತ್ಯ ಸಮ್ಪ್ರೀಣಯತಿ ವತ್ಸಲಾ ||75||

ಯದಿ ಸ್ಯಾಂ ತವ ಪುತ್ರೋಽಹಂ ಮಾತಾ ತ್ವಂ ಯದಿ ಮಾಮಕೀ |

ದಯಾಪಯೋಧರ ಸ್ತನ್ಯ ಸುಧಾಭಿರಭಿಷಿಂಚ ಮಾಮ್ ||76||

ಮೃಗ್ಯೋ ನ ಗುಣಲೇಶೋಽಪಿ ಮಯಿ ದೋಷೈಕ ಮನ್ದಿರೇ |

ಪಾಂಸೂನಾಂ ವೃಷ್ಟಿಬಿನ್ನೂನಾಂ ದೋಷಾಣಾಂ ಚ ನ ಮೇ ಮತಿಃ ||77||

ಪಾಪಿನಾಮಹಮೇವಾಗ್ರ್ಯೋ ದಯಾಲೂನಾಂ ತ್ವಮಗ್ರಣೀಃ |

ದಯನೀಯೋ ಮದನ್ಯೋಽಸ್ತಿ ತವ ಕೋಽತ್ರ ಜಗತ್ತಯೇ ||78||

ವಿಧಿನಾಹಂ ನ ಸೃಷ್ಟಶ್ಚೇತ್ ನ ಸ್ಯಾತ್ತವ ದಯಾಲುತಾ |

ಆಮಯೋ ವಾ ನ ಸೃಷ್ಟಶ್ಚೇದೌಷಧಸ್ಯ ವೃಥೋದಯಃ ||79||

ಕೃಪಾ ಮದಗ್ರಜಾ ಕಿಂ ತೇ ಅಹಂ ಕಿಂ ವಾ ತದಗ್ರಜಃ |

ವಿಚಾರ್ಯ ದೇಹಿ ಮೇ ವಿತ್ತಂ ತವ ದೇವಿ ದಯಾನಿಧೇ ||80||

ಮಾತಾ ಪಿತಾ ತ್ವಂ ಗುರುಃ ಸದ್ಗತೀ ಶ್ರೀಃ ತ್ವಮೇವ ಸಂಜೀವನ ಹೇತುಭೂತಾ |

ಅನ್ಯನ್ನ ಮನ್ಯೇ ಜಗದೇಕನಾಥೇ ತ್ವಮೇವ ಸರ್ವಂ ಮಮ ದೇವಿ ಸತ್ಯೇ ||81||

ಹೃದಯ ಬೀಜಂ - ಓಂ ಆಂ ಕ್ರೌಂ ಚೌ ಫಟ್ ಕುರು ಕುರು ಸ್ವಾಹಾ ||

ಆದ್ಯಾದಿಲಕ್ಷ್ಮೀರ್ಭವ ಸುಪ್ರಸನ್ನಾ ವಿಶುದ್ಧವಿಜ್ಞಾನಸುಖೈಕದೋಗ್ಧೀ |

ಅಜ್ಞಾನಹನ್ತ್ರೀ ತ್ರಿಗುಣಾತಿರಿಕ್ತಾ ಪ್ರಜ್ಞಾನನೇತ್ರೀ ಭವ ಸುಪ್ರಸನ್ನಾ ||82||

ಅಶೇಷವಾಗ್ಜಾಡ್ಯ ಮಲಾಪಹನ್ತ್ರೀ ನವಂ ನವಂ ಸುಷ್ಟು ಸುವಾಕ್ಯದಾಯಿನಿ ದಾಯಿನೀ |

ಮಮೈವ ಜಿಹ್ವಾಗ್ರಸುರಂಗವರ್ತಿಕೀ ಭವ ಪ್ರಸನ್ನಾ ವದನೇ ಚ ಮೇ ಶ್ರೀಃ ||83||

ಸಮಸ್ತಸಮ್ಪತ್ತು ವಿರಾಜಮಾನಾ ಸಮಸ್ತ ತೇಜಶ್ಚಯ ಭಾಸಮಾನಾ |

ವಿಷ್ಟುಪ್ರಿಯೇ ತ್ವಂ ಭವ ದೀಪ್ಯಮಾನಾ ವಾಗ್ದೇವತಾ ಮೇ ನಯನೇ ಪ್ರಸನ್ನಾ ||84||

ಭಕ್ತ್ಯಾ ನತಾನಾಂ ಸಾಕಲಾರ್ಥಸಿದ್ಧಿ ಪ್ರದೇ ಸುಲಾವಣ್ಯದಯಾಪ್ರದೋಗ್ಧಿ |

ಸುವರ್ಣದೇ ತ್ವಂ ಸುಮುಖೀ ಭವ ಶ್ರೀರ್ಹಿರಣ್ಮಯೀ ಮೇ ನಯನೇ ಪ್ರಸನ್ನಾ ||85||

ಸರ್ವಾರ್ಥದಾ ಸರ್ವಜಗತ್ಪ್ರಸೂತಿಃ ಸರ್ವೇಶ್ವರೀ ಸರ್ವಭಯಾಪಹನ್ತ್ರೀ |

ಸರ್ವೋನ್ನತಾ ತ್ವಂ ಸುಮುಖೀ ಭವ ಶ್ರೀರ್ಹಿರಣ್ಮಯೀ ಮೇ ಭವ ಸುಪ್ರಸನ್ನಾ ||86||

ಸಮಸ್ತ ವಿಘ್ನೌಘ ವಿನಾಶಕಾರಿಣೀ ಸಮಸ್ತ ಭಕ್ತೋದ್ಧರಣೇ ವಿಚಕ್ಷಣಾ |

ಅನಂತಸಮೋದ ಸುಖಪ್ರದಾಯಿನೀ ಹಿರಣ್ಮಯೀ ಮೇ ನಯನೇ ಪ್ರಸನ್ನಾ ||87||

ದೇವಿ ಪ್ರಸೀದ ದಯನೀಯತಮಾಯ ಮಹ್ಯಂ

ದೇವಾಧಿನಾಥ ಭವ ದೇವಗಣಾಭಿವನ್ದ್ಯೇ |

ಮಾತಸ್ತಥೈವ ಭವ ಸನ್ನಿಹಿತಾ ದೃಶೋರ್ಮೇ

ಪತ್ಯಾ ಸಮಂ ಮಮ ಮುಖೇ ಭವ ಸುಪ್ರಸನ್ನಾ ||88||

ಮಾ ವತ್ಸ ಭೈರಭಯದಾನಕರೋಽರ್ಪಿತಸ್ತೇ

ಮೌಲೌ ಮಮೇತಿ ಮಯಿ ದೀನದಯಾನುಕರ್ಮೇ |

ಮಾತಃ ಸಮರ್ಪಯ ಮುದಾ ಕರುಣಾಕಟಾಕ್ಷಂ

ಮಾಂಗಲ್ಯಬೀಜಮಿಹ ನಃ ಸೃಜ ಜನ್ಮ ಮಾತಃ ||89||

ಕಂಠ ಬೀಜಂ - ಓಂ ಶ್ರಾಂ ಶ್ರೀಂ ಶ್ರೂಂ ಶ್ರೈಂ ಶ್ರೋಂ ಶ್ರೌಂ ಶ್ರಂ ಶ್ರಃ ||

ಕಟಾಕ್ಷ ಇಹ ಕಾಮಧುಕ್ ತವ ಮನಸ್ತು ಚಿಂತಾಮಣಿಃ

ಕರಃ ಸುರತರುಃ ಸದಾ ನವನಿಧಿಸ್ತ್ವ ಮೇವೇನ್ದಿರೇ |

ಭವೇತ್ತವ ದಯಾರಸೋ ಮಮ ರಸಾಯನಂ ಚಾನ್ವಹಂ

ಮುಖಂ ತವ ಕಲಾನಿಧಿವಿವಿಧ ವಾಂಛಿತಾರ್ಥಪ್ರದಮ್ ||90||

ಯಥಾ ರಸಸ್ಪರ್ಶನತೋಽಯತೋಽಪಿ ಸುವರ್ಣತಾ ಸ್ಯಾತ್ಕಮಲೇ ತಥಾ ತೇ |

ಕಟಾಕ್ಷಸಂಸ್ಪರ್ಶನತೋ ಜನಾನಾಮಮಂಗಲಾನಾಮಪಿ ಮಂಗಲತ್ವಮ್ ||91||

ದೇಹೀತಿ ನಾಸ್ತೀತಿ ವಚಃ ಪ್ರವೇಶಾದ್ ಭೀತೋ ರಮೇ ತ್ವಾಂ ಶರಣಂ ಪ್ರಪದ್ಯೇ |

ಅತಃ ಸದಾಸ್ಮಿನ್ನಭಯಪ್ರದಾ ತ್ವಂ ಸಹೈವ ಪತ್ಯಾ ಮಯಿ ಸನ್ನಿಧೇಹಿ ||92||

ಕಲ್ಪದ್ರುಮೇಣ ಮಣಿನಾ ಸಹಿತಾ ಸುರಮ್ಯಾ

ಶ್ರೀಸ್ತೇ ಕಲಾ ಮಯಿ ರಸೇನ ರಸಾಯನೇನ |

ಆಸ್ತಾಂ ಯತೋ ಮಮ ಚ ದೃಕ್ಶಿರ ಪಾಣಿ ಪದಮ

ಸ್ಪೃಷ್ಟಾಸ್ಸು ವರ್ಣವಪುಷಃ ಸ್ಥಿರಜಂಗಮಾಃ ಸ್ಯುಃ ||93||

ಆದ್ಯಾದಿವಿಷ್ಟೋಃ ಸ್ಥಿರಧರ್ಮಪತ್ನೀ ತ್ವಮೇವ ಪತ್ಯಾ ಮಮ ಸನ್ನಿಧೇಹಿ |

ಆದ್ಯಾದಿಲಕ್ಷ್ಮೀಸ್ತ್ವ ದನುಗ್ರಹೇಣ ಪದೇ ಪದೇ ಮೇ ನಿಧಿದರ್ಶನಂ ಸ್ಯಾತ್ ||94||

ಆದ್ಯಾದಿಲಕ್ಷ್ಮೀಹೃದಯಂ ಪರೇದ್ಯಃ ಸರಾಜ್ಯಲಕ್ಷ್ಮೀಮಚಲಾಂ ತನೋತಿ |

ಮಹಾದರಿದ್ರೋಽಪಿ ಭವೇದ್ಧನಾಥಯಸ್ತ್ವ ದನ್ವಯೇ ಶ್ರೀಃ ಸ್ಥಿರತಾಂ ಪ್ರಯಾತಿ ||95 ||

ಯಸ್ಯ ಸ್ಮರಣಮಾತ್ರೇಣ ತುಷ್ಟಾ ಸ್ಯಾದ್ವಿಷ್ಟವಲ್ಲಭಾ |

ತಸ್ಯಾಭೀಷ್ಟಂ ದದತ್ಯಾಶು ತಂ ಪಾಲಯತಿ ಪುತ್ರವತ್ ||96 ||

ಇದಂ ರಹಸ್ಯಂ ಹೃದಯಂ ಸರ್ವಕಾಮಫಲಪ್ರದಮ್ |

ಜಪಃ ಪಂಚಸಹಸ್ರಂ ತು ಪುರಶ್ಚರಣಮುಚ್ಯತೇ ||97 ||

ಫಲಶ್ರುತಿ

ತ್ರಿಕಾಲಂ ಏಕಕಾಲಂ ವಾ ನರೋ ಭಕ್ತಿಸಮನ್ವಿತಃ |

ಯಃ ಪರೇತ್ ಶೃಣುಯಾದ್ವಾಪಿ ಸ ಯಾತಿ ಪರಮಾಂ ಶ್ರಿಯಮ್ ||98 ||

ಮಹಾಲಕ್ಷ್ಮೀಂ ಸಮುದ್ದಿಶ್ಯ ನಿಶಿ ಭಾರ್ಗವವಾಸರೇ |

ಇದಂ ಶ್ರೀಹೃದಯಂ ಜಪ್ತ್ವಾ ಪಂಚವಾರಂ ಧನೀ ಭವೇತ್ ||99 ||

ಅನೇನ ಹೃದಯೇನಾನ್ಯಂ ಗರ್ಭಿಣ್ಯೈ ಚಾಭಿಮನ್ವಿತಮ್ |

ದದಾತಿ ತತ್ಕುಲೇ ಪುತ್ರೋ ಜಾಯತೇ ಶ್ರೀಪತಿಃ ಸ್ವಯಮ್ ||100 ||

ನರೇಣಾಪ್ಯಥವಾ ನಾರ್ಯಾ ಲಕ್ಷ್ಮೀಹೃದಯಮನ್ವಿತೇ |

ಜಲೇ ಪೀತೇ ಚ ತದ್ವಂಶೇ ಮನ್ದಭಾಗ್ಯೋ ನ ಜಾಯತೇ ||101 ||

ಯ ಆಶ್ವಿನೇ ಮಾಸಿ ಚ ಶುಕ್ಲಪಕ್ಷೇ ರಮೋತ್ಸವೇ ಸನ್ನಿಹಿತೈಕ ಭಕ್ತ್ಯಾ |

ಪರೇತ್ತಥೈಕೋತ್ತರವಾರವೃದ್ಧ್ಯಾ ಲಭೇತ್ಸೌವರ್ಣಮಯೀಂ ಸುವೃಷ್ಟಿಮ್ ||102 ||

ಯ ಏಕಭಕ್ತ್ಯಾಽನ್ವಹಮೇಕವರ್ಷಂ ವಿಶುದ್ಧಧೀಃ ಸಪ್ತತಿವಾರಜಾಪೀ |

ಸ ಮನ್ದಭಾಗ್ಯೋಽಪಿ ರಮಾಕಟಾಕ್ಷಾದ್ಭವೇತ್ಸಹಸ್ರಾಕ್ಷಶತಾಧಿಕಶ್ರೀಃ ||103 ||

ಶ್ರೀಶಾಂಘ್ರಿಭಕ್ತಿಂ ಹರಿದಾಸದಾಸ್ಯಂ ಪ್ರಸ(ಪ)ನ್ನಮನ್ತ್ರಾರ್ಥದೃಢೈಕನಿಷ್ಠಾಮ್ |

ಗುರೋಃ ಸ್ಮೃತಿಂ ನಿರ್ಮಲಬೋಧಬುದ್ಧಿಂ ಪ್ರದೇಹಿ ಮಾತಃ ಪರಮಂ ಪದಂ ಶ್ರೀಃ ||104 ||

ಪೃಥ್ವೀಪತಿತ್ವಂ ಪುರುಷೋತ್ತಮತ್ವಂ ವಿಭೂತಿವಾಸಂ ವಿವಿಧಾರ್ಥಸಿದ್ಧಿಮ್ |

ಸಂಪೂರ್ಣ ಕೀರ್ತಿಂ ಬಹುವರ್ಷಭೋಗಂ ಪ್ರದೇಹಿ ಮೇ ದೇವಿ ಪುನಃಪುನಸ್ತ್ವಮ್ ||105 ||

ವಾದಾರ್ಥಸಿದ್ಧಿಂ ಬಹುಲೋಕವಶ್ಯಂ ವಯಃಸ್ಥಿರತ್ವಂ ಲಲನಾಸು ಭೋಗಮ್ |

ಪೌತ್ರಾದಿಲಬ್ಧಿಂ ಸಕಲಾರ್ಥಸಿದ್ಧಿಂ ಪ್ರದೇಹಿ ಮೇ ಭಾರ್ಗವಿ ಜನ್ಮಜನ್ಮನಿ ||106||

ಸುವರ್ಣವೃದ್ಧಿಂ ಕುರು ಮೇ ಗೃಹೇ ಶ್ರೀಃ ವಿಭೂತಿವೃದ್ಧಿಂ ಕುರು ಮೇ ಗೃಹೇ ಶ್ರೀಃ |

ಕಲ್ಯಾಣವೃದ್ಧಿಂ ಕುರು ಮೇ ಗೃಹೇ ಶ್ರೀಃ ವಿಭೂತಿವೃದ್ಧಿಂ ಕುರು ಮೇ ಗೃಹೇ ಶ್ರೀಃ ||107||

ಶಿರೋ ಬೀಜಂ - ಓಂ ಯಂ ಹಂ ಕಂ ಲಂ ಪಂ ಶ್ರೀಂ ||

ಧ್ಯಾಯೇಲ್ಲಕ್ಷ್ಮೀಂ ಪ್ರಹಸಿತಮುಖೀಂ ಕೋಟಿಬಾಲಾರ್ಕಭಾಸಾಂ

ವಿದ್ಯುತ್ವರ್ಣಾಮ್ಬರವರಧರಾಂ ಭೂಷಣಾಢ್ಯಾಂ ಸುಶೋಭಾಮ್ |

ಬೀಜಾಪೂರಂ ಸರಸಿಜಯುಗಂ ಬಿಭ್ರತೀಂ ಸ್ವರ್ಣಪಾತ್ರಂ

ಭರ್ತ್ರಾಯುಕ್ತಾಂ ಮುಹುರಭಯದಾಂ ಮಹ್ಯಮಪ್ಯಚ್ಯುತಶ್ರೀಃ ||108||

ಗುಹ್ಯಾತಿ ಗುಹ್ಯ ಗೋಪ್ತೀತ್ವಂ ಗೃಹಾಣಾಸ್ಮತ್ಕೃತಂಜಪಂ |

ಸಿದ್ಧಿರ್ಭವತು ಮೇ ದೇವೀ ತ್ವತ್ಪ್ರಸಾದಾನ್ಮಹೇಶ್ವರಿ ||

||ಇತಿ ಶ್ರೀಅಥರ್ವಣರಹಸ್ಯೇ ಲಕ್ಷ್ಮೀಹೃದಯಸ್ತೋತ್ರಂ ||